

کانپور میں چمڑے صاف کرنے والے کارخانوں کی تالا بندی

Posted On: 24 JUL 2017 7:24PM by PIB Delhi

نئی دہلی، 24 جولائی، آبی وسائل، دریاؤں کی ترقی اور گنگا کی صفائی کے وزیر مملکت جناب وجے گوئل نے آج راجیہ سبھا میں ایک تحریری جواب میں ایوان کو بتایا کہ کانپور خطہ میں چمڑے صاف کرنے کے 400 کارخانے کام کر رہے ہیں۔ ان چار سو کارخانوں میں سے 386 کارخانوں کا معائنہ جنوری تا مئی 2017 کے دوران کیا گیا اور 77 زیادہ آلودگی پھیلانے والی صنعتوں کو ماحولیات کے تحفظ کے قانون 1986 کی دفعہ 5 کے تحت آن لائن کنٹی نیوس ایفولینٹ مانیٹرنگ سسٹم (او سی ای ایم ایس) نہ لگانے اور آلودگی کی نکاسی کے معیارات پر عمل درآمد نہ کرنے کیلئے بند کرنے کی ہدایت جاری کی گئی۔

جنوری تا مئی 2017 کے دوران 386 کارخانوں کی جانچ کی گئی جن میں 118 ایسے کارخانے تھے جو آلودگی کی نکاسی کے ضابطوں کے ساتھ ساتھ او سی ای ایم ایس کنکٹی وٹی پر عمل درآمد کر رہے تھے۔

اس کے علاوہ چمڑے صاف کرنے والے ان کارخانوں کی آلودگی کو کم کرنے کیلئے قانونی ضابطوں کے علاوہ دیگر اقدامات مکمل کئے گئے ہیں۔ ان اقدامات میں چمڑے صاف کرنے کے عمل کو بہتر بنانا، رقیق مادے کا بالکل ڈسچارج نہ ہونے کے اصول پر کامن ایف لوئمنٹ ٹریٹ منٹ پلانٹ قائم کرنا، کارخانوں کو دیگر مناسب مقامات پر منتقل کرنا شامل ہے۔ کانپور کے جاجمؤ سے چمڑے صاف کرنے والے کارخانوں کو دوسری جگہ منتقل کرنے کے قابل عمل ہونے کے امکانات کے مطالعے کیلئے حکومت اتر پردیش کے ماحولیات کے محکمے کے ایڈیشنل چیف سکرپٹری کی صدارت میں ایک ٹاسک فورس قائم کی گئی ہے۔

U-3470

(Release ID: 1496963) Visitor Counter : 2

